



18. 02. 2026

தலைப்புச் செய்திகள்

1. பிரதமர் திரு. நரேந்திரமோடி ஸ்பெய்ன் அதிபர் திரு. பெட்ரோ சான்சஸ் உள்ளிட்ட உலக தலைவர்களுடன் இருதரப்பு பேச்சுவாா்த்தைகளை புதுதில்லியில் இன்று மேற்கொண்டாா்.
2. செயற்கை நுண்ணிறை பொறுப்புணர்வுடன் ஆக்கப்பூர்வமாக பயன்படுத்த இரண்டரை லட்சத்திற்கும் அதிகமான மாணாக்கர் உறுதிமொழி ஏற்றுள்ளதற்கு மத்திய அமைச்சர் திரு. அஸ்வினி வைஷ்ணவ் பாராட்டு தொரிவித்துள்ளாா்.
3. மாநிலங்கள் முழுமையான அதிகாரத்துடன் செயல்பட அரசியல் சட்ட திருத்தத்தின் அவசியத்தை முதலமைச்சர் திரு. மு. க. ஸ்டாலின் சட்டப்பேரவையில் இன்று வலியுறுத்தினாா்.
4. கிறிஸ்தவர்களின் தவக்கால துவக்கமாக சாம்பல் புதன் தினம் இன்று கடைபிடிக்கப்படுகிறது.
5. காஞ்சிபுரம் புத்த விஹாாில் வைக்கப்பட்டுள்ள கௌதம புத்தாின் புனித சின்னங்களை மக்கள் இன்று வழிபட்டனர்.

இனி விாிவான செய்திகள்

பிரதமர்

பிரதமர் திரு.நரேந்திரமோடி ஸ்பெய்ன் அதிபர் பெட்ரோ சான்சஸுடன் புதுதில்லியில் இன்று இருதரப்பு பேச்சுவாா்த்தைகளை மேற்கொண்டாா்.

இருநாடுகளுக்கிடையிலான நட்புறவை வலுப்படுத்துவதற்கான பேச்சுவாா்த்தைகள் இதில் இடம்பெற்றன.

வர்த்தகம், பொருளாதாரம், மின்னணு, படைப்பாற்றல் திறன், சுகாதாரம், காலநிலை மாற்றம், கல்வி உள்ளிட்ட பல்வேறு முக்கியத்துறைகளில் பேச்சுவாா்த்தைகள் நடைபெற்றன.

இந்தியா - ஐரோப்பிய யூனியன் நட்புறவிற்கு ஸ்பெய்ன் வழங்கிய தொடர் ஆதரவிற்கு பிரதமர் நன்றி தொரிவித்துக்கொண்டாா்.

பிரதமர் திரு.நரேந்திரமோடி, ஃபின்லாண்ட் பிரதமர் ஆன்ட்டி பெட்டாரியுடனும் இருதரப்பு பேச்சுவாா்த்தைகளை மேற்கொண்டாா்.

செயற்கை நுண்ணறிவு உச்சிமாநாட்டில் பங்கேற்பதற்காக புதுதில்லி வந்துள்ள செர்பியா, குரேசியா, எஸ்டோனியா, பூட்டான், கஸகஸ்தான் நாட்டு தலைவர்களுடனும் பிரதமர் பேச்சுவாா்த்தைகளை மேற்கொண்டுள்ளாா்.

செயற்கை நுண்ணறிவு உச்சிமாநாட்டில் பங்கேற்க வந்த கூகுள் நிறுவனத்தின் முதன்மை நிா்வாக அதிகாாி திரு. சுந்தர் பிச்சையுடனும் பிரதமர் கலந்துரையாடினாா்.

அஸ்வினி வைஷ்ணவ்

பொறுப்புணர்வுடன் கூடிய செயற்கை நுண்ணறிவை முன்னெடுத்து செல்ல கடந்த 24 மணி நேரத்தில் சாதனை அளவாக இரண்டரை லட்சத்திற்கும் அதிகமான மாணாக்கர் உறுதி மொழி ஏற்றுள்ளனர்.

நம் நாட்டின் செயற்கை நுண்ணறிவு பிாிவும், இன்டல் நிறுவனமும் இணைந்து ஏற்பாடு செய்துள்ள இந்த உறுதிமொழியின் செயலாக்கம் பிரதமர் திரு.நரேந்திரமோடியின் தொலைநோக்கு பாா்வையை பிரதிபலிப்பதாக மத்திய தகவல் தொழில்நுட்பத்துறை அமைச்சர் திரு.அஸ்வினி வைஷ்ணவ் தொரிவித்துள்ளாா்.

செயற்கை நுண்ணறிவை ஆக்கப்பூர்வமாக பயன்படுத்துவதை உறுதி செய்யும் வகையில் இந்த உறுதிமொழி ஏற்பு நடைபெற்றதாக அவர் கூறினார்.

பொறுப்புணர்வுடன் கூடிய செயற்கை நுண்ணறிவு பயன்படுத்தப்பட வேண்டும் என்ற முன்னோடி எண்ணத்தை மாணாக்காரிடையே இது உருவாக்கும் என்றும் அவர் நம்பிக்கை தொரிவித்தார்.

ஆண்டனியோ குட்ரெஸ்

செயற்கை நுண்ணறிவு வருடாந்திர கூட்டத்தை நடத்த உலக நாடுகள் திட்டமிட்டுள்ளதாக ஐ. நா. பொதுச்செயலாளர் திரு.ஆண்டனியோ குட்ரெஸ் கூறியுள்ளார்.

செயற்கை நுண்ணறிவு உச்சி மாநாட்டில் பங்கேற்பதன் ஒருபகுதியாக, ஊடகங்கள் இடையே உரையாற்றிய அவர், செயற்கை நுண்ணறிவு சார்ந்த உலகளாவிய ஒத்துழைப்பை வலுப்படுத்த சிறப்பு சர்வதேச அறிவியல் உயர்நிலைக்குழு அமைத்து ஆய்வுகள் மேற்கொள்வதன் அவசியத்தை எடுத்துரைத்தார்.

மாநிலங்களவை தேர்தல்

நாட்டில் 10 மாநிலங்களின் 37 மாநிலங்களவை உறுப்பினர் பதவி இடங்களுக்கான தேர்தல் அடுத்த மாதம் 16ஆம் தேதி நடைபெறும் என்று தேர்தல் ஆணையம் அறிவித்துள்ளது.

வேட்பு மனு தாக்கல் வரும் 26 ஆம் தேதி தொடங்கும் என்றும்,

அடுத்த மாதம் 5 ஆம் தேதிவரை மனுக்களை தாக்கல் செய்யலாம் என்றும் ஆணையம் கூறியுள்ளது.

தமிழ்நாட்டில் திருச்சி சிவா உட்பட 6 உறுப்பினர்கள் மற்றும் அஸ்ஸாம், மகராஷ்டிரா, மேற்கு வங்கம், ஒடிசா, பீகார், தெலங்கானா, சட்டிஸ்கட், ஹரியானா, ஹிமாச்சல

பிரதேசம் ஆகிய 10 மாநிலங்களின் 37 மாநிலங்களவை உறுப்பினர்களின் பதவிக்காலம் வரும் ஏப்ரல் மாதத்துடன் முடிவடைய உள்ளதால் இந்த தேர்தல் நடைபெறுகிறது.

சிறுத்தை

நாட்டில் உள்ள சிறுத்தைகளின் எண்ணிக்கை தற்போது 38ஆக அதிகரித்துள்ளது.

குனோ தேசிய பூங்காவின் தென்னாப்பிாிக்க சிறுத்தை மூன்று குட்டிகளை இன்று ஈன்றதை அடுத்து சிறுத்தை குட்டிகளின் எண்ணிக்கை 27ஆவது உயர்ந்துள்ளது என்று மத்திய சுற்று சூழல் துறை அமைச்சர் திரு.பூபேந்தர் யாதவ் கூறியுள்ளார்.

சிறுத்தைகளின் பாதுகாப்பு பராமரிப்பு முயற்சிகளில் புதிய சிறுத்தைகள் உருவாவது சுற்று சூழலில் ஒரு புதிய மைல் கல் என்று அவர் குறிப்பிட்டார்.

முதலமைச்சர்

மத்திய மாநில அரசுகளின் உறவுகள் குறித்து ஆய்வு செய்ய நியமிக்கப்பட்ட உச்சநீதிமன்ற முன்னாள் நீதிபதி குாரியன் ஜோசஃப் தலைமையிலான குழுவின் முதற்கட்ட அறிக்கையை முதலமைச்சர் திரு.மு.க.ஸ்டாலின் இன்று சட்டப்பேரவையில் தாக்கல் செய்தார்.

இதனை தொடர்ந்து பேசிய முதலமைச்சர், மாநிலங்கள் முழுமையான அதிகாரங்கள் கொண்டவையாக செயல்பட அரசியல் சட்டத்தில் திருத்தம் தேவை என்று வலியுறுத்தினார்.

பன்முக தன்மை கொண்ட இந்தியாவில், மத்தியில் கூட்டாட்சியும், மாநிலத்தில் சுயாட்சியும் அமைய வேண்டும் என்றும், எடுத்துரைத்தார்.

இது தனிப்பட்ட அரசியல் கட்சியின் கோரிக்கை அல்ல என்று கூறிய முதலமைச்சர், அரசியலுக்கு

அப்பாற்பட்டு அனைவரும் இதனை ஏற்றுக்கொள்ள வேண்டும் என்று கேட்டுக்கொண்டாள்.

கேள்வி நேரம் - நேரு

விருதுநகர் மாவட்டம் சேத்தூர் பேரூராட்சியில் 8 கோடியே 33 லட்ச ரூபாய் மதிப்பில் கசடு கழிவு மேலாண்மை திட்டம் செயல்படுத்தப்படுவதாக மாநில நகராட்சி நிர்வாகத்துறை அமைச்சர் திரு.கே.என்.நேரு கூறியுள்ளார்.

சட்டப்பேரவையில் இன்று கேள்வி நேரத்தின்போது இதனை தொரிவித்த அமைச்சர், பாதாள சாக்கடை திட்டத்தை ஒரு லட்சம் மக்கள் தொகைக்கு குறைவாக உள்ள பேரூராட்சிகளில் செயல்படுத்த முடியாது என்பதால் இந்நடவடிக்கை என்றார்.

சேத்தூர் பேரூராட்சியில் 22 ஆயிரம் மக்கள் தொகை மட்டுமே உள்ளதாக அவர் சுட்டிக்காட்டினார்.

வடசென்னை பகுதியில் அனைத்து கழிவுநீர் குழாய்களும் புதிதாக மாற்றப்பட்டுள்ளதாக கூறிய அமைச்சர் சென்னை விருகம்பாக்கம் தொகுதியில் புதிய கழிவு நீர் குழாய்கள் அமைக்கப்படும் என்றார்.

வேலூர் நேதாஜி சந்தை முழுமையாக கட்டித்தர அரசு நடவடிக்கை எடுக்கும் என்றார்.

உதகையில் பன்னடுக்கு காஃப் பாஃக்கிங் வசதி ஏற்படுத்தப்படும் என்றும் திரு.கே.என்.நேரு கூறினார்.

கேள்வி நேரம் - எ.வ.வேலு

திருப்பத்தூர் மாவட்டம் ரெட்டிதோப்பு ரயில்வே மேம்பாலப்பணிகள் விரைவில் முடிவடையும் என்று மாநில பொதுப்பணித்துறை அமைச்சர் திரு.எ.வ.வேலு தொரிவித்துள்ளார்.

சட்டப்பேரவையில் இன்று கேள்வி ஒன்றிற்கு பதில் அளித்த அவர், ஸ்ரீபெரும்புதூர் சாலைகளை மேம்படுத்தும்

பணிகள் விரைவில் மேற்கொள்ளப்படும் என்றும், ஆம்பூர் தொகுதியில் இரண்டு கிலோ மீட்டர் நீள சாலை மேம்பாட்டு பணிகள் விரைவில் முடிவடையும் என்றும் கூறினார்.

சட்டப்பேரவையில் கேள்வி நேரத்தின்போது வெளியான
மேலும் சில தகவல்கள்

தமிழ்நாட்டில் திமுக அரசு பொறுப்பேற்ற பின்னர் 8 ஆயிரத்து 713 ஆரம்ப சுகாதார நிலையங்களுக்கு புதிய கட்டிடங்கள் கட்டப்பட்டுள்ளதாக மாநில மக்கள் நல்வாழ்வுத்துறை அமைச்சர் திரு. மா. சுப்பிரமணியன் தொரிவித்துள்ளார்.

செய்யூர் தொகுதியில் நெற்குணம் துணை சுகாதார நிலையத்திற்கு புதிய கட்டிடம் கட்டித்தரப்படும் என்றும் கூறினார்.

ஒட்டப்பிடாரம் தொகுதி அக்காநாயக்கன்பட்டி அரசு உயர்நிலை பள்ளிக்கு எட்டரை லட்சம் ரூபாய் செலவில் ஊரக வேலைவாய்ப்பு திட்டத்தின் கீழ் புதிய சமையலறை கட்டிடம் கட்டித்தரப்படும் என்று சமூகநலத்துறை அமைச்சர் திருமதி கீதாஜீவன் கூறியுள்ளார்.

தமிழ்நாட்டில் கடந்த ஐந்தாண்டுகளில் 2 ஆயிரத்து 554 நியாயவிலைக்கடைகள் திறக்கப்பட்டுள்ளதாகவும், மயிலம் தொகுதி கீழ்மாம்பட்டு கிராமத்தில் உள்ள முழுநேர நியாயவிலை கட்டிடம் சீரமைக்க அரசு நடவடிக்கைகளை மேற்கொள்ளும் என்றும் மாநில கூட்டுறவுத்துறை அமைச்சர் திரு.பொரியகருப்பன் கூறியுள்ளார்.

சிதம்பரம் தொகுதி மேல்புவனகிளி, சி.முட்லூர் ஊராட்சி ஒன்றியத்தில் புயல் பாதுகாப்பு இல்லம் அமைக்க நடவடிக்கை மேற்கொள்ளப்படும் என்றும், அதில் நான்காயிரம் பேர் தங்க வசதிகள் செய்துகொடுக்கப்படும் என்றும் வருவாய் துறை அமைச்சர் திரு. கே. கே. எஸ். எஸ். ஆர் ராமசந்திரன் தொரிவித்துள்ளார்.

இரங்கல்

முன்னதாக பேரவையில் முன்னாள் உறுப்பினர் க. ந. சுந்தரம் மறைவிற்கு இரங்கல் தொரிவிக்கப்பட்டது.

பின்னர் மகராஷ்டிரா மாநில துணை முதலமைச்சர் அஜித்பவாா் மறைவிற்கும்,

மூத்த கல்வியாளர் ராஜகோபால் மறைவிற்கும் இரங்கல் தீர்மானங்கள் நிறைவேற்றப்பட்டன.

உறுப்பினர்கள் அனைவரும் எழுந்து நின்று இரண்டு நிமிடம் மௌன அஞ்சலி செலுத்தினர்.

மா.சுப்பிரமணியன்

சென்னை மருத்துவக்கல்லூரியின் கீழ் செயல்படும் 30 கோடி ரூபாய் மதிப்பிலான அரசு புற்றுநோய் மருத்துவமனை மற்றும் நல் ஆதரவு மையத்தை மக்கள் பயன்பாட்டிற்காக மாநில அமைச்சர் திரு.மா.சுப்பிரமணியன் இன்று திறந்துவைத்தாா்.

பின்னர் செய்தியாளர்களிடம் பேசிய அவர், புற்றுநோயால் பாதிக்கப்பட்டு இறுதிநிலையில் உள்ளவர்களுக்கு மகிழ்ச்சியான மன நிலையை அளிக்கும் வகையில் தமிழக அரசின் சாா்பில் இந்த புற்றுநோய் நல் ஆதரவு மையம் தொடங்கப்பட்டுள்ளதாக கூறினாா்.

வாய்ஸ்

சாம்பல் புதன்

உலகெங்கிலும் உள்ள கிறிஸ்தவர்களின் 40 நாள் தவக்கால தொடக்கத்தின் அடையாளமாக சாம்பல் புதன் தினம் இன்று கடைபிடிக்கப்படுகிறது.

இத்தினத்தை ஒட்டி தேவாலயங்களில் இன்று நடைபெற்ற சிறப்பு திருப்பலியில் கிறிஸ்தவ மக்களின் நெற்றியில் சாம்பலால் திருசிலுவை வரையப்பட்டு சிறப்பு பிரார்த்தனைகள் தொடங்கின.

தூத்துக்குடி பனிமயமாதா பேராலயத்தில் சாம்பல் புதன் சிறப்பு திருப்பலி இன்று இடம்பெற்றதாக எமது செய்தியாளர் தொிவிக்கிறார்

வாய்ஸ்

தவக்காலத்தின் முக்கிய நிகழ்வான பொிய வெள்ளி ஏப்ரல் 3ஆம் தேதியும்,

ஈஸ்டர் பெருவிழா ஏப்ரல் 5 ஆம் தேதியும் நடைபெறும்.

புத்தர்

இலங்கையிலிருந்து இந்தியாவிற்கு கொண்டுவரப்பட்டுள்ள கௌதம புத்தரின் புனித சின்னங்கள் இன்று காஞ்சிபுரத்தை வந்தடைந்தன.

காஞ்சியில் புத்த விஹாரில் ஏராளமான பக்தர்கள் இவற்றை வழிபட்டனர்.

புத்த ஸ்தூபி, போதி தர்மர் வழிபாட்டு தலங்களிலும் சிறப்பு பிரார்த்தனைகள் இடம்பெற்றன.

இதுகுறித்து காஞ்சி புத்த விஹார்தலைவர் திரு. திருநாவுகரசு எடுத்துரைக்கையில்

வாய்ஸ்

ரமலான்

சுவதி அரேபியா, ஐக்கிய அரபு அமீரகம் உள்ளிட்ட வளைகுடா நாடுகளில் ரமலான் பிறை தென்பட்டத்தை அடுத்து இஸ்லாமியர்களின் புனித ரமலான் நோன்பு இன்று அப்பகுதிகளில் தொடங்கியது

இதனையடுத்து ரமலான் மாத முதல் நோன்பை நாளைமுதல் இஸ்லாமியர்கள் கடைபிடிக்கின்றனர்.

தர்மபுரி

தர்மபுரி மாவட்டம் இலக்கியம்பட்டியில் மாவட்ட அளவிலான சிறுதானிய திருவிழாவை ஆட்சித்தலைவர் திரு.சதீஸ் இன்று தொடங்கிவைத்தார்.

சிறுதானிய உணவுகள் குறித்து பெற்றோர்கள் குழந்தைகளுக்கு எடுத்துரைப்பதன் அவசியத்தை அவர் வலியுறுத்தினார்.

கிரிக்கெட்

ஐ.சி.சி. உலக கோப்பை 20-20 கிரிக்கெட் போட்டியில் அஹமதாபாத்தில் இன்று இரவு 7 மணிக்கு இந்தியா தனது கடைசி லீக் ஆட்டத்தில் நெதர்லாந்தை எதிர்கொள்கிறது.

ஏற்கனவே சூப்பர் 8 சுற்றுக்கு இந்தியா தகுதிபெற்றுள்ளது.

இத்துடன் இந்த செய்தி யறிக்கை முடிவடைந்தது